

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

శ్రీనయినారాచార్య విరచితం

॥ శ్రీమద్ వేదాంతదేశిక దినచర్య స్తోత్రం ॥

*This document\* has been prepared by*

**Sunder Kidambi**

*with the blessings of*

శ్రీ రంగరామానుజమహాదేశికన్

**His Holiness śrīmad āṇḍavan of śrīraṅgam**

---

\*This was typeset using skt, L<sup>A</sup>T<sub>E</sub>X, Itrans, and the **Tikanna** font.

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

## ॥ శ్రీమద్ వేదాంతదేశిక దినచర్యా స్తోత్రం ॥

శ్రీమల్లక్ష్మణ యోగీంద్ర సిద్ధాంత విజయధ్వజం |

విశ్వామిత్ర కులోద్భూతం వరదార్యమహం భజే ॥

కాంచీపురీ యస్య హి జన్మభూమిః

విహారభూర్వేంకటభూధరేంద్రః |

వాసస్థలీ రంగపురీ తమిష్యం

శ్రీవేంకటేశం గురుమాశ్రయామః ॥ 1 ॥

సంభావనా యస్య హి కాలకూటః

సఖా భుజంగీ కుణపం తరుణ్యః |

స్వాధౌరవం రాజగృహం స జీయాత్

చిరం గురుర్వేంకటనాథనామా ॥ 2 ॥

యః ప్రాతరభ్యేత్య హరిం శుచీని

ద్రవ్యాణ్యుపాదాయ శుచిః కృతేజ్యః |

స్వాధ్యాయయుక్తో నిశి యోగరూపాం

నిద్రాం సమారోహతి తం నతాస్మ్యః ॥ 3 ॥

యామే తురీయే యతవాగ్రజన్యాః

విహాయ శయ్యాం విహితాంఘ్రి శుద్ధిః |

యోఽత్యాదరేణాఽఽస్థితయోగశేషః

తం వేంకటేశం గురుమాశ్రయామః ॥ 4 ॥

తతోఽనుసంధాయ త తిం గురూణాం

తం చాపి దేవం రమణం రమాయాః |

తత్కాలయోగ్యాని తథావిధాని  
హృద్యాని పద్యాని పఠంతమిడే || 5 ||

ఉత్థాయ గేహోదుపగమ్య రమ్యాం  
కవేరకన్యాం కలితాంఘ్రిశుద్ధిః |  
తతో విశోధ్యాఽపు నిమజ్జ్య శుభ్రం  
వస్త్రం వసానం తమహం స్మరామి || 6 ||

ధృతోర్ధ్వపుండ్రాణి సరోజబీజ-  
మాలామవంద్యాం సముపాస్య సంధ్యాం |  
సావిత్రమీశం సవతుస్తవథరాచ  
స్తువంతమేకాగ్రధియా స్తువే తం || 7 ||

త తస్య పౌర్వాహ్నికనిత్యకర్మ  
నిర్వర్త్య నిత్యేష్టనివృత్తిమార్గః |  
శ్రీరంగధామోపసమేత్య నేవా-  
క్రమేణ రంగేశ్వరపాదమూలం || 8 ||

ప్రాబోధికీభిః ప్రతిబోధ్య గీర్భిః  
ప్రసాద్య తద్గద్యముఖైః ప్రబంధైః |  
ఆశాస్య తన్మంగళమాప్తవాక్యైః  
ఆపాదచూడం కలయంతమిడే || 9 ||

తీర్థప్రసాదాదికమత్ర లబ్ధ్వా  
విజ్ఞాప్య దేవాయ తతో విస్సృష్టః |  
శనైరుపేత్యాఽఽశ్రమకల్పమాత్మ-  
గృహం సుఖాసీనమహం స్మరామి || 10 ||

వ్యాఖ్యానశాలాముపగమ్య చాఽథో  
శిష్యాననన్యాః శ్రవణాభిముఖ్యాః |

సంగ్రాహయంతం సకాలి తంత్రాణి  
అతంద్రితం తం గురుమాశ్రయేఽహం॥ 11 ॥

తాస్సంస్కృతద్రామిడదివ్యసూక్తిః  
ప్రసన్నగంభీరతయా ప్రసిద్ధాః।  
తత్తద్రుచిభ్యస్తనయావిశేషం  
ప్రణౌమి దాంతం ప్రతిపాదయంతం॥ 12 ॥

శిష్యైరుపాదానపరైరనన్యైః  
సమర్పితం భక్తిపురస్సరం యత్।  
తేనైవ శుద్ధేన యథోదితేన  
తుష్యంతమిడే తుషతుల్యురుక్మం॥ 13 ॥

ఇత్థం హ్యుపాదాయ చ శాస్త్రశిక్షాం  
తాం చాప్యుపాదానపదే నివేశ్య।  
మాధ్యాహ్నికం కర్మ సమాప్య పశ్చాత్  
వందే యజంతం వరదం సదారం॥ 14 ॥

అతస్కరగ్రాహ్యపవిత్రపాత్రైః  
అనింద్రియోన్మాదకర్తైర్హవిర్భిః।  
ఆరాధ్య దేవం కమలాసహాయం  
ఆరాధయే తం విహితానుయాగం॥ 15 ॥

యామే చతుర్థే నిహతారివర్గం  
ప్రబంధనిర్మాణవిలోకనాద్వైః।  
తథా పురాణాద్యవలోకనైశ్చ  
కాలం క్షిపంతం కలయే గురుం తం॥ 16 ॥

సాయంతనం కర్మ సమాప్య పశ్చాత్  
సమేత్య చ శ్రీవరదాహ్వాయస్య।

సహౌఽంతరంగైః కులదైవతస్య  
సమీపమారాత్ ప్రణతం స్మరామి || 17 ||

ఆశాస్య తన్మంగళమచ్యుతస్య  
తత్తప్రబంధైశ్చ తదీయపంక్తిం |  
స్తుత్వైకతానం ప్రతిగృహ్య తీర్థ-  
ప్రసాదమేనం కృతకృత్యమీడే || 18 ||

అథాఽంతరంగైరుపదేవగేహం  
అధ్యాస్య పీఠం సరసైర్వచోభిః |  
తేషాం సుసూక్ష్మార్థవిశేషశిక్షాం  
కుర్వాణమిడిమహి వేంకటేశం || 19 ||

శిష్యాననుజ్ఞాప్య సుసూక్ష్మబుద్ధీన్  
కృతప్రణామాన్ కృపయా గృహేభ్యః |  
అధ్యాస్య శుద్ధం శయనీయమత్ర  
యోగాయ సన్నద్ధమహం స్మరామి || 20 ||

హృత్పుండరీకే వరదం సదారం  
నివేశ్య తత్పాదసరోజయుగ్మే |  
ఆబద్ధచిత్తం సుసుఖం శయానం  
ఆరాధయే దేశికమస్మదీయం || 21 ||

యోగస్వరూపామనుభూయ నిద్రాం  
యామే తురీయే ప్రతిబుధ్య భూయః |  
స్వస్వామిభావాకలనాత్మయోగం  
భజే భజంతం గురువేంకటేశం || 22 ||

ఇత్యేవమేతామిహ సర్వతంత్ర  
స్వతంత్రవేదాంతగురూత్తమస్య |

నిత్యాభిజప్యం శుభనిత్యచర్యం  
జపంతి యే తే దురితం తరంతి || 23 ||

|| ఇతి శ్రీమద్ వేదాంతదేశిక దినచర్య స్తోత్రం సమాప్తం ||